

b) Thirty-eighth Annual Report of the Mysore Electrical Industries Limited for the year 1982-83 ;

as required under section 619 (A) of the Company's Act, 1956.
Mr. Speaker.--Papers laid.

ಗಮನ ಸೆಳೆಯುವ ಸೂಚನೆ

ವಿಷಯ : ಮೇಲ್ಕೋಟೆಯ ಸಂಸ್ಕೃತ ಸಂಶೋಧನಾ ಸಂಸ್ಥೆಯಲ್ಲಿ ದುರಾಡಳಿತ.

ಶ್ರೀ ವೇದಾಂತ ಹೆಮ್ಮಿಗೆ.—ಇದು ಬಹಳ ಪವಿತ್ರವಾದ ಸ್ಥಳ.

ಅಧ್ಯಕ್ಷರು.—ಸರ್ಕಾರದ ಗಮನ ಸೆಳೆಯಿರಿ.

ಶ್ರೀ ವೇದಾಂತ ಹೆಮ್ಮಿಗೆ.—ನಾನು ಹೇಳುವುದಕ್ಕೆ ಮೊದಲೇ ಹೇಳಿದರೆ ಹೇಗೆ ? ಸ್ವಲ್ಪ ತಾಳ್ಮೆ ಮುಂದೆ ಕೇಳಬೇಕು.

ಅಧ್ಯಕ್ಷರು.—ತಾವು ಬಹಳ ಅನುಭವಿಕರು ಎಂದು ನಾನು ತಿಳಿದುಕೊಂಡಿದ್ದೆ. ರೂಲ್ಸ್‌ನಲ್ಲಿ ಏನಿವೆ ಅಂದರೆ, ಗಮನ ಸೆಳೆಯುವುದು ಎಂದರೆ ಸರ್ಕಾರದ ಗಮನವನ್ನು ಈ ವಿಷಯದ ಬಗ್ಗೆ ಸೆಳೆಯುತ್ತಿದ್ದೇನೆಂದು ಹೇಳಬೇಕು. ನಂತರ, ಮಂತ್ರಿಗಳು ಉತ್ತರಿಸುತ್ತಾರೆ, ತದನಂತರ, ನೀವು ಕ್ಲಾರಿಫಿಕೇಷನ್ ಕೇಳಬಹುದು.

ಶ್ರೀ ವೇದಾಂತ ಹೆಮ್ಮಿಗೆ.—ಅದನ್ನೇ ಹೇಳುತ್ತಿದ್ದೇನೆ. ಮೇಲ್ಕೋಟೆಯಲ್ಲಿ ಏನು ಒಂದು ಸಂಸ್ಕೃತ ಕಾಲೇಜು ಇದೆ ಅದು ಸಂಸ್ಕೃತ ಭಾಷೆಗೆ ಸಾಕಷ್ಟು ಸಿರಿವಂತಿಕೆಯನ್ನು ಮತ್ತು ಸಂಪತ್ತನ್ನು ಕೊಟ್ಟಿರತಕ್ಕ ಕಾಲೇಜು. 1854ರಲ್ಲಿ...

ಅಧ್ಯಕ್ಷರು.—ಮಂಡ್ಯ ಜಿಲ್ಲೆಯ ಮೇಲ್ಕೋಟೆಯಲ್ಲಿರುವ ಸಂಸ್ಕೃತ ಸಂಶೋಧನಾ ಕೇಂದ್ರದಲ್ಲಿ ನಡೆಯುತ್ತಿರುವ ದುರಾಡಳಿತದ ಬಗ್ಗೆ ಮಾನ್ಯ ಕಂದಾಯ ಹಾಗೂ ಯೋಜನಾ ಸಚಿವರ ಗಮನವನ್ನು ಸೆಳೆಯುತ್ತೇನೆ. ಎಂದು ಅಷ್ಟು ಮಾತ್ರ ಹೇಳಬೇಕು.

ಶ್ರೀ ವೇದಾಂತ ಹೆಮ್ಮಿಗೆ.—ನಾನು ವಿಷಯವನ್ನು ಹೇಳುವುದು ಬೇಡವೆ ?

ಅಧ್ಯಕ್ಷರು.—ಮುಖ್ಯ ಸಚಿವರೇ, ನೀವು ಸ್ವಲ್ಪ ಅವರಿಗೆ ಹೋಗಿ ಹೇಳಿ. ನಿಮ್ಮ ಕರ್ತವ್ಯವೇನು ? ಏಕೆ ಸುಮ್ಮನೆ ಕುಳಿತಿದ್ದೀರಿ ?

ಶ್ರೀ ವೇದಾಂತ ಹೆಮ್ಮಿಗೆ.—1976ರಲ್ಲಿ ಉಪ ರಾಷ್ಟ್ರಪತಿಗಳಾಗಿದ್ದ ಶ್ರೀಮಾನ್ ಬಿ. ಡಿ. ಜತ್ತಿ ಅವರು ಆ ಕಾಲೇಜಿಗೆ ಭೇಟಿಕೊಟ್ಟು.... ಸಂಸ್ಕೃತದ ಬಗ್ಗೆ ಸಂಶೋಧನೆ ನಡೆಯಬೇಕು ಎಂದು ಆದೇಶ ಕೊಟ್ಟು ಕರ್ನಾಟಕ ಸರ್ಕಾರ ಒಂದು ಸಮಿತಿಯನ್ನು ನೇಮಕ ಮಾಡಿತ್ತು. ಕೆ. ಪುಟ್ಟಸ್ವಾಮಿ ಅವರು ಪ್ರಾಚಾರ್ಯ ಅಭೀಶಿನ ಅಧ್ಯಕ್ಷರಾಗಿದ್ದರು.

12-30 p.m.

ಅಧ್ಯಕ್ಷರು.—ನೀವು ಗಮನ ಸೆಳೆಯುವ ಸೂಚನೆ ಏನು ಕೊಟ್ಟಿದ್ದೀರಿ ಅದನ್ನೇ ಓದಿ ಹೇಳಿ.

ಶ್ರೀ ಎಸ್. ಬಂಗಾರಪ್ಪ.—ಓದಿ ಕುಳಿತುಕೊಳ್ಳಿ ಎಂದು ಹೇಳಿ.

ಅಧ್ಯಕ್ಷರು.—ಪಾರ್ಲಿಮೆಂಟರಿ ವಿಷಯದಲ್ಲಿ ಒಂದು ಟ್ರೈನಿಂಗ್ ಇಡೋಣ.

ಶ್ರೀ ವೇದಾಂತ ಹೆಮ್ಮಿಗೆ.—ದಿನಾಂಕ 15-10-1976ರಲ್ಲಿ ಕರ್ನಾಟಕ ಸರ್ಕಾರ ಒಂದು ಆದೇಶವನ್ನು ಹೊರಡಿಸಿ ಮಂಡ್ಯ ಜಿಲ್ಲೆಯ ಮೇಲ್ಕೋಟೆಯಲ್ಲಿ....

ಅಧ್ಯಕ್ಷರು.—ತಾವು ಪಾರ್ಟ್ ಡ್ಯುರೇಷನ್ ಡಿಸ್ ಕಷನ್ ಗೆ ನೋಟೀಸ್ ಕೊಟ್ಟಿದ್ದೀರಿ. ಅದನ್ನು ಕಾಲೇಜಿನ ಅಟಿನ್ ಪನ್ ನೋಟೀಸ್ ಆಗಿ ಕನ್ ವರ್ಟ್ ಮಾಡಿದ್ದೇನೆ.

ಶ್ರೀ ವೇದಾಂತ ಹೆಮ್ಮಿಗೆ.—ನಾನು ಕೊಟ್ಟಿದ್ದರಲ್ಲಿ 8 ಲೈನ್ ಇದೆ. ಅದನ್ನು ಓದುತ್ತಿದ್ದೇನೆ.

ಅಧ್ಯಕ್ಷರು.—ಗಮನ ಸೆಳೆಯುತ್ತಿದ್ದೇನೆ ಎಂದು ಹೇಳಿ. ಉತ್ತರ ತಯಾರಾಗಿದೆ. ಅದನ್ನು ಹೇಳುತ್ತಾರೆ.

ಶ್ರೀ ವೇದಾಂತ ಹೆಮ್ಮಿಗೆ.—ಸಂಸ್ಕೃತ ಸಂಶೋಧನಾ ಕೇಂದ್ರದಲ್ಲಿ ಏನು ದುರಾಡಳಿತ ನಡೆಯುತ್ತಿದೆ ಅದರ ಬಗ್ಗೆ ವಿವರಣೆ ಕೊಡಬೇಕು.

ಅಧ್ಯಕ್ಷರು.--ಆ ರೀತಿ ಹೇಳಿ. ನಿಮಗೆ ಪ್ರತಿ ಮುಟ್ಟಿದೆಯೆ ?

ಶ್ರೀ ವೇದಾಂತ ಹೆಮ್ಮಿಗೆ.--ಇದೆ.

ಶ್ರೀ ಎಸ್. ಆರ್. ಬೊಮ್ಮಾಯಿ (ಕಂದಾಯ ಮಂತ್ರಿಗಳು).--ಮಾನ್ಯ ಅಧ್ಯಕ್ಷರೇ, ಈ ಕೆಳಕಂಡ ಹೇಳಿಕೆಯನ್ನು ಸಭೆಯ ಮುಂದೆ ಓದುವುದಕ್ಕೆ ಇಷ್ಟಪಡುತ್ತೇನೆ.

ಕರ್ನಾಟಕ ಸರ್ಕಾರದ ಆದೇಶದ ಸಂಖ್ಯೆ ; ಆರ್‌ಡಿ 136 ಎಂ‌ಐಟಿ 76 ದಿನಾಂಕ 15-10-76ರಲ್ಲಿ ಆದೇಶವೊಂದನ್ನು ಹೊರಡಿಸಿ ಮಂಡ್ಯ ಜಿಲ್ಲೆಯ ಮೇಲುಕೋಟೆಯಲ್ಲಿ ಸಂಸ್ಕೃತ ಸಂಶೋಧನಾ ಕೇಂದ್ರವನ್ನು ಸ್ಥಾಪಿಸಲು ಸೂಚನೆ ನೀಡಿರುವುದು ನಿಜ. ಸದರಿ ಆದೇಶದಲ್ಲಿ ತಿಳಿಸಿರುವಂತೆ ಸಂಸ್ಕೃತ ಸಂಶೋಧನಾ ಸಂಸ್ಥೆಯ ಸ್ಥಾಪನೆಯ ಮುಖ್ಯ ಉದ್ದೇಶವೆಂದರೆ ವಿರಳವಾದ ಮತ್ತು ಅಮೂಲ್ಯವಾದ ಹಳೆಯ ಅಚ್ಚುಗಡೆ ಕೈಬರಹ ಗ್ರಂಥವನ್ನು ಪ್ರಕಟಿಸುವುದು, ತ್ರೈಮಾಸಿಕ ಪ್ರತಿಕೆಯನ್ನು ಹೊರಡಿಸುವುದು, ವಿದ್ಯಾರ್ಥಿಗಳಿಗೆ ಸಂಶೋಧನೆಯಲ್ಲಿ ತರಬೇತಿ ನೀಡುವುದು. ಅಮೂಲ್ಯವಾದ ಗ್ರಂಥಗಳನ್ನು ಇತರ ಭಾಷೆಗಳಿಗೆ ಭಾಷಾಂತರಿಸುವುದು, ವಿಭಿನ್ನ ದರ್ಶನಗಳ ತುಲನಾತ್ಮಕ ಅಧ್ಯಯನ ನಡೆಸುವುದು, ವಿಚಾರಗೋಷ್ಠಿಗಳನ್ನು ಸಮ್ಮೇಳನಗಳನ್ನು ನಡೆಸುವುದು ಇತ್ಯಾದಿ.

ಈ ಮೇಲ್ಕಂಡ ಕಾರ್ಯಗಳನ್ನು ವಿಭಿನ್ನ ಸಂಸ್ಕೃತ ಪರೀಕ್ಷೆಗಳಿಗೆ ವಿದ್ಯಾರ್ಥಿಗಳನ್ನು ಭೇದಿಸಿ ತಯಾರು ಮಾಡುತ್ತಿರುವ ಸಂಸ್ಕೃತ ಪಾಠಶಾಲೆಗೆ ಸಾಧ್ಯವಾಗಲಾರದೆಯಾದ್ದೂ, ಆದರೆ ಆ ಪಾಠಶಾಲೆಯಲ್ಲಿರುವ ಗ್ರಂಥಗಳನ್ನು ಹಸ್ತಪ್ರತಿಗಳನ್ನೂ ಉಪಯೋಗಿಸಿಕೊಂಡು ಸಂಸ್ಕೃತ ಸಂಶೋಧನೆಯನ್ನು ನಡೆಸುವ ಒಂದು ಸಂಸ್ಥೆಯ ಅವಶ್ಯಕತೆಯನ್ನು ಮನಗಂಡು ಸರ್ಕಾರವು ಒಂದು ಸಮಿತಿಯನ್ನು ರಚಿಸಿ ಇದಕ್ಕೋಸ್ಕರ ತಯಾರಾಗಿರುವ ಯೋಜನಾ ಪರದಿಯನ್ನು ಕಾರ್ಯಗತ ಮಾಡುವಂತೆ ಸರ್ಕಾರವು ಆದೇಶಿಸಿತ್ತು.

(ಸರ್ಕಾರದ ಆದೇಶದ ಸಂಖ್ಯೆ ಆರ್‌ಡಿ. 136 ಎಂ‌ಐಟಿ 76 ದಿನಾಂಕ 15 10-76)

ಅದರಂತೆ ಸಂಸ್ಕೃತ ಸಂಶೋಧನಾ ಸಂಸ್ಥೆಯು ರೂಪುಗೊಂಡು 1978ರಿಂದ ಕಾರ್ಯಾಚರಣೆಯನ್ನು ಆರಂಭಿಸಿ, ಸರ್ಕಾರದ 1976ರ ಆದೇಶದ ಉದ್ದೇಶದಂತೆ ನಡೆಯುತ್ತಿದೆ.

ಸರ್ಕಾರದ ವತಿಯಿಂದ ಈ ಸಂಸ್ಕೃತ ಸಂಶೋಧನಾ ಸಂಸ್ಥೆಗೆ ಆಡಳಿತ ಮಂಡಳಿಯಲ್ಲಿ ಮಂಡ್ಯ ಜಿಲ್ಲಾಧಿಕಾರಿಗಳು, ಸಾರ್ವಜನಿಕ ವಿದ್ಯಾ ಇಲಾಖೆಯ ಆಯುಕ್ತರು ಮತ್ತು ಧಾರ್ಮಿಕ ದತ್ತಿ ಆಯುಕ್ತರು ಇದ್ದಾರೆ. ಧಾರ್ಮಿಕ ದತ್ತಿ ಆಯುಕ್ತರು ಈ ಸಂಸ್ಥೆಯ ಕಾರ್ಯದರ್ಶಿಯೂ ಮತ್ತು ವಿಜಾಂಚಿಯೂ ಕೂಡಾರೆ. ಇವರೆಲ್ಲರ ನೇತೃತ್ವದಲ್ಲಿ ಆರಾಜಕತೆಗೆ ಏಡೆಯಲ್ಲದೆ ಈ ಸಂಸ್ಥೆಯು ಸಮರ್ಪಕವಾಗಿ ಕೆಲಸಗಳನ್ನು ಮಾಡುತ್ತಾ ಬರುತ್ತಿದೆ.

ಶ್ರೀ ವೇದಾಂತ ಹೆಮ್ಮಿಗೆಯವರು ತಿಳಿಸಿರುವಂತೆ ಸಂಸ್ಕೃತ ಪಾಠಶಾಲೆ ಅರಂಭವಾಗಿ 120 ವರ್ಷಗಳ ಕಾಲದಿಂದ ನಡೆದುಕೊಂಡು ಬಂದಿದೆ. ಈ ಪಾಠಶಾಲೆಯ ಶತಮಾನೋತ್ಸವ ಸಂದರ್ಭದಲ್ಲಿ ಶ್ರೀ ಬಿ. ಡಿ. ಜತ್ತಿಯವರು ಯೋಜನಾ ವಿಭಾಗದಲ್ಲಿ ತಯಾರಾದ ಸಂಸ್ಕೃತ ಸಂಶೋಧನೆ ಸಂಸ್ಥೆಯನ್ನು ಆರಂಭಿಸಲು ಬೇಕಾದ ಪರದಿಯನ್ನು ಬಿಡುಗಡೆ ಮಾಡಿ ಮೇಲುಕೋಟೆಯಲ್ಲಿ ಸಂಶೋಧನಾ ಸಂಸ್ಥೆಯೊಂದು ಆರಂಭ ಮಾಡಲು ಸಲಹೆಯನ್ನು ಕೊಟ್ಟಿರುವರು. ಕರ್ನಾಟಕ ಸರ್ಕಾರವು ಈ ಎಲ್ಲಾ ವಿಷಯಗಳನ್ನು ಅಮೂಲಾಗ್ರವಾಗಿ ಪರಿಶೀಲಿಸಿ ಸಂಸ್ಕೃತ ಸಂಶೋಧನೆಯನ್ನು ಸ್ಥಾಪಿಸಲು ಪ್ರತ್ಯೇಕವಾಗಿ ರೂ. ಒಂದು ಲಕ್ಷ ದನ ಸಹಾಯ ನೀಡಿ ಶ್ರೀ ಟಿ. ಎಸ್. ರಾಜರಂಪರ ಅಧ್ಯಕ್ಷತೆಯಲ್ಲಿ ಒಂದು ಸಮಿತಿಯನ್ನು ರೂಪಿಸಿ ಈ ಸಂಸ್ಥೆಯನ್ನು ಸ್ವತಂತ್ರವಾಗಿ ನಡೆಸಿಕೊಂಡು ಬರಲು ಆದೇಶ ಸಂಖ್ಯೆ ಆರ್‌ಡಿ. 136 ಎಂ‌ಐಟಿ 76 ದಿನಾಂಕ 15-10-1976ರಲ್ಲಿ ಒಂದು ಆದೇಶ ನೀಡಿತ್ತು. ಈ ಸಮಿತಿಯಲ್ಲಿ 4 ಜನ ಐಎಎಸ್ ಅಫೀಸರ್‌ಗಳು, ಮೇಲುಕೋಟೆ ಸಂಸ್ಕೃತ ಪಾಠಶಾಲೆಯಲ್ಲಿ ಸಂಶೋಧನೆಯಲ್ಲಿ ನುರಿತಿರುವ ಒಬ್ಬ ವಿದ್ವಾಂಸರು ಮತ್ತು ವೇದಾಂತದಲ್ಲಿ ನುರಿತ ವಿದ್ವಾಂಸರೂ ಇದ್ದಾರೆ. ಇವರಲ್ಲಿ ಕರ್ನಾಟಕ ರಾಜ್ಯದ 6 ವಿದ್ವಾಂಸರೂ ಪ್ರಾಧ್ಯಾಪಕರೂ ಇದ್ದಾರೆ. ಈ ಆದೇಶದಲ್ಲಿ ಈ ಸಂಶೋಧನಾ ಸಂಸ್ಥೆಯು ಪಾಠಶಾಲೆಯ ಅಂಗವಾಗಿರಬೇಕೆಂದು ನಿರ್ದೇಶಿಸಿಲ್ಲ.

ಸರ್ಕಾರವೇ ನಿರ್ದೇಶಿಸಿದ ಮೇಲ್ಕಂಡ ಸಮಿತಿಯ ನೇತೃತ್ವದಲ್ಲಿ ಈ ಸಂಸ್ಥೆಯು ಬೆಳೆಯುತ್ತಾ ಬರುತ್ತಿದೆ. ಆರಾಜಕತೆಗೆ ಯಾವುದೇ ಏಡೆಯಿಲ್ಲ. ಈ ಸಂಸ್ಥೆಯ ಲೆಕ್ಕಪತ್ರಗಳೂ ವರ್ಷಂಪ್ರತಿ ಲೆಕ್ಕಪರಿಶೋಧನೆಗೆ ಒಳಪಟ್ಟಿದೆ. ಮಹಾಲೇಖಪಾಲರೂ ಈ ಸಂಸ್ಥೆಯ ಲೆಕ್ಕವನ್ನು ಪರಿಶೋಧಿಸಿ ತಪ್ಪಿ ವ್ಯಕ್ತಪಡಿಸಿದ್ದಾರೆ. ಇಲ್ಲಿಯವರೆಗೂ ಸುಮಾರು 35 ಲಕ್ಷ ರೂಗಳು ವೆಚ್ಚವಾಗಿವೆ. ಈವರೆಗೆ 4 ಗ್ರಂಥಗಳು ಪ್ರಕಟವಾಗಿವೆ. 5ನೇ ಗ್ರಂಥ ಪ್ರಕಟಣೆಯಲ್ಲಿದೆ. ಇದಲ್ಲದೆ ಸುಮಾರು ಹತ್ತು ಗ್ರಂಥಗಳು ಸಿದ್ಧವಾಗಿವೆ (ಕರಡು) ಶೀಘ್ರವೇ ಅಚ್ಚಾಗುವುದರಲ್ಲಿದೆ. ಇದುವರೆಗೆ ಮಂಜೂರಾಗಿರುವ 35

ಲಕ್ಷದಲ್ಲಿ ಗ್ರಂಥ ಪ್ರಕಟಣೆಯೊಂದೇ ಅಲ್ಲದೇ ಸಂಸ್ಥೆಯ 4 ಕಟ್ಟಡಗಳು, ಪೀಠೋಪಕರಣಗಳು, ಗ್ರಂಥಾಲಯಗಳು, ಬೆರಳಚ್ಚು ಯಂತ್ರಗಳು ಮತ್ತು ಗ್ರಂಥಗಳನ್ನು ಅಚ್ಚು ಮಾಡುವ ಕಾಗದ ಇನ್ನೂ ಇತರ ಮೂಲ ಖರ್ಚುಗಳಿಗೆ ಹಣವನ್ನು ಉಪಯೋಗಿಸಲಾಗಿದೆ. ಸುಮಾರು 9,000 ಪುಟಗಳ ಹಸ್ತಪ್ರತಿಗಳು ಅಚ್ಚಾಗಬೇಕಾಗಿದೆ.

ಈ ಸಂಸ್ಥೆಗೆ ಹಿಂದಿನ ಭೂ ಸುಧಾರಣೆಯ ಸಲಹೆಗಾರರು ಮತ್ತು ವಿಜಿಲೆನ್ಸ್ ಕಮಿಷನರ್‌ರೂ ಆಗಿದ್ದ ಶ್ರೀ ಎಂ. ಎ. ಎಸ್. ರಾಜನ್‌ರವರನ್ನು ಸರ್ಕಾರ ಅಧ್ಯಕ್ಷರನ್ನಾಗಿ ನೇಮಿಸಿದೆ. ಇವರ ಮಾರ್ಗದರ್ಶನದಲ್ಲಿಯೂ ಮತ್ತು ಸರ್ಕಾರದ ಧಾರ್ಮಿಕ ದತ್ತಿ ಆಯುಕ್ತರು, ಸಾರ್ವಜನಿಕ ಇಲಾಖೆಯ ಆಯುಕ್ತರು, ಮಂಡ್ಯ ಜಿಲ್ಲಾಧಿಕಾರಿಗಳು, ರಾಜ್ಯಪಾಲರ ನಿವೃತ್ತ ಕಾರ್ಯದರ್ಶಿಯವರಾದ ಶ್ರೀ ಎ. ಎಸ್. ರಾಘವೇಂದ್ರಚಾರ್ ಮತ್ತು ಕಾರ್ಯಕಾರಿ ಸಮಿತಿಯಲ್ಲಿರುವ ಮೇಲುಕೋಟೆ ವಿದ್ವಾಂಸರು ಇತರ ಪ್ರಾಧ್ಯಾಪಕರು ಮುಂತಾದ ಸದಸ್ಯರನ್ನೊಳಗೊಂಡ ಈ ಸಂಸ್ಕೃತ ಸಂಶೋಧನಾ ಸಂಸ್ಥೆಯನ್ನು ಸಮರ್ಪಕವಾಗಿ ನಡೆಯುತ್ತಿದೆ.

ಈ ಸಂಸ್ಥೆಯು ಸಂಶೋಧನಾ ಕಾರ್ಯದಲ್ಲಿ ಕರ್ನಾಟಕದ ಖ್ಯಾತ ಸಂಸ್ಕೃತ ವಿದ್ವಾಂಸರಾದ ಪಂಡಿತ ರತ್ನಂ ಶ್ರೀ ಕೆ. ಎಸ್. ಪರದಾಚಾರ್, ಡಾ|| ಎನ್. ಎಸ್. ಅನಂತ ರಂಗಾಚಾರ್, ಚತುರ್ಶಾಸ್ತ್ರ ವಿದ್ವಾನ್ ಶ್ರೀ ಆರೆಯಾರ್ ಶ್ರೀ ರಾಮಕರ್ಮ (ಸಂಸ್ಕೃತ ಪಾಠಶಾಲೆಯ ಪಂಡಿತರು), ಸರ್ಕಾರದಿಂದ ಗೌರವಧನ ಪಡೆದಿರುವ ವಿದ್ವಾನ್ ಶ್ರೀ ಜಗ್ಗು ಸುದರ್ಶನಾಚಾರ್, ಶ್ರೀ ಎಸ್. ಎಂ. ಎಸ್. ಪರದಾಚಾರ್ ಮೊದಲಾದವರು ಮಾರ್ಗದರ್ಶನ ನೀಡುತ್ತಿದ್ದಾರೆ. ಆಡಳಿತ ಮಂಡಳಿಯಲ್ಲಿ ಈ ಕೆಳಕಂಡ ಕರ್ನಾಟಕದ ವಿದ್ವಾಂಸರಿದ್ದಾರೆ.

1) ಡಾ|| ಎನ್. ಎಸ್. ಅನಂತ ರಂಗಾಚಾರ್

2) ಶ್ರೀ ಜಗ್ಗು ಸುದರ್ಶನಾಚಾರ್

3) ಶ್ರೀ ಆರೆಯಾರ್ ರಾಮಕರ್ಮ

ಅಲ್ಲದೇ ಈ ಸಂಸ್ಥೆಯ ಜಂಟಿ ಕಾರ್ಯದರ್ಶಿಯವರೂ ಸಹ ಕರ್ನಾಟಕದ ಸಂಸ್ಕೃತ ವಿದ್ವಾಂಸರು.

ಆರಂಭ ದಿತಿಯಲ್ಲಿರುವ ಸದರಿ ಸಂಸ್ಥೆಯಲ್ಲಿ ಈಗಾಗಲೇ 4 ಗ್ರಂಥಗಳು ಪ್ರಕಟವಾಗಿದ್ದು 5ನೆಯ ಗ್ರಂಥ ಪ್ರಕಟಣೆಯಲ್ಲಿದೆ. ಸುಮಾರು 10 ಗ್ರಂಥಗಳು ಸಿದ್ಧವಾಗಿದ್ದು ಅಚ್ಚಾಗುವುದರಲ್ಲಿದೆ. ಇದುವರೆಗೂ ಒಟ್ಟು 7 ವಿಚಾರ ಗೋಷ್ಠಿಗಳನ್ನು ನಡೆಸಿವೆ.

ದೇಶ ವಿದೇಶಗಳಿಂದ ಬಂದಿರುವ ಅನೇಕ ಪಾಶ್ಚಾತ್ಯ ವಿದ್ವಾಂಸರು ಮತ್ತು ಭಾರತ ದೇಶದ ವಿದ್ವಾಂಸರೂ (ಸುಮಾರು 60ಕ್ಕೂ ಹೆಚ್ಚು) ಈ ಸಂಸ್ಥೆಯ ವಿಷಯದಲ್ಲಿ ಅಪಾರವಾದ ಮೆಚ್ಚುಗೆಯನ್ನು ವ್ಯಕ್ತಪಡಿಸಿದ್ದಾರೆ. ಈ ಸಂಸ್ಥೆಯು ಪ್ರಧಾನವಾಗಿ ಶ್ರೀ ರಾಮಾನುಜಾಚಾರ್ಯರ 9 ಗ್ರಂಥಗಳಲ್ಲಿ ವಿಮರ್ಶಾತ್ಮಕ ಗ್ರಂಥಗಳ ಪ್ರಕಟಣೆಯನ್ನು ಕೈಗೊಂಡಿದೆ. ಇದರಲ್ಲಿ ಒಂದು ಸಂಪುಟವು ಹೊರಬಂದಿದ್ದು ಇನ್ನೂ ಎರಡು ಸಂಪುಟಗಳು ಪ್ರಕಟಣೆಗೆ ಸಿದ್ಧವಾಗಿದೆ. ಮತ್ತೆ 3 ಗ್ರಂಥಗಳು ವಿಮರ್ಶಾತ್ಮಕ ಸಂಪಾದನೆಯು ತ್ವರಿತಗತಿಯಿಂದ ಸಾಗುತ್ತಿದೆ. ಮುಂದಿನ 3 ವರ್ಷಗಳಲ್ಲಿ ಈ 9 ಗ್ರಂಥಗಳು ಸಿದ್ಧವಾಗುವ ಭರವಸೆಯಿದೆ.

ಈ ಕೀಂದ್ರಕ್ಕೆ ಪ್ರವೇಶ ಮಾಡುವ ಕಲ್ಲಿನ ದ್ವಾರವು ಶ್ರೀ ರಾಮಾನುಜಾಚಾರ್ಯರು ಪ್ರವೇಶಿಸಿದ ದ್ವಾರವು ಸರಿಯಷ್ಟೆ. ಆದ್ದರಿಂದಲೇ ಈ ಸಂಸ್ಥೆಯು ಅದನ್ನು ರಚಿಸಿ ಮುಂದಿನ ಪೀಳಿಗೆಗೂ ಅದನ್ನು ಉಪಯೋಗಿಸುವ ಮತ್ತು ನೋಡಲು ಅರ್ಥವಾಗುವಂತೆ ಮಾಡಿದೆ. ಇದು ಪಾಚ್ಯ ವಸ್ತು ಇಲಾಖೆಗೆ ಸೇರಿಲ್ಲ. ಈ ಕಲ್ಲಿನ ದ್ವಾರ ಹಿಂದೆ ಮುನಿಸಿಪಾಲಿಟಿಗೆ ಸೇರಿದ್ದು, ಮುನಿಸಿಪಾಲಿಟಿಯ ಠರಾವು ಮೇರೆಗೆ ಮೈಸೂರು ವಿಭಾಗಾಧಿಕಾರಿಗಳ ಆಜ್ಞೆ ಮೇರೆಗೆ ಈ ಸಂಸ್ಥೆಗೆ ಕೊಡಲ್ಪಟ್ಟಿದೆ.

ಈ ಮೇಲ್ಕಂಡ ವಿವರಗಳಿಂದ ಈ ಸಂಸ್ಥೆಯು ಸಮರ್ಪಕವಾಗಿ ಕೆಲಸ ಮಾಡುತ್ತಿದೆ ಎಂಬುದು ವೇದವಾಗುತ್ತೆ.

ಶ್ರೀ ಮೊದಾಂತ ಜೆಮ್ಸಿಗೆ.—ಮಾನ್ಯ ಅಧ್ಯಕ್ಷರೇ, ಪ್ರಾಚೀನ್ ರಿಪೋರ್ಟ್ ವಿಶ್ವೇಶ್ವರಯ್ಯನವರು ಏನು ಕೊಟ್ಟಿದ್ದಾರೆ ಅದರಲ್ಲಿ ಅವರು ನಿರ್ದಿಷ್ಟವಾಗಿ ಹೇಳಿದ್ದಾರೆ.

"In view of the works done in the field of Sanskrit in this College and also due to the existing facilities for taking up development of Sanskrit education, it is proposed to establish a research institute affiliated to the already existing Sanskrit College. The Sanskrit college and the proposed Research

Institute will be complementary to each other for the development of Sanskrit education and propogation of philosophy." ಈಗಿರತಕ್ಕ ಕಾಲೇಜು ಏನಿದೆ ಅದರ ಜೊತೆ ಸಂಶೋಧನಾ ಕೇಂದ್ರವೂ ಸೇರಿ ಕೆಲಸ ಮಾಡಬೇಕು, ಮತ್ತು ರಿಸರ್ಚ್ ಮಾಡಬೇಕು ಎಂದು ಹೇಳಿದ್ದಾರೆ, ಅದರ ರಿಸರ್ಚ್ ಇನ್‌ಸ್ಟಿಟ್ಯೂಟ್ 130 ವರ್ಷ ಹಳೆಯದಾದ ಸಂಸ್ಕೃತ ಕಾಲೇಜನ್ನು ಐಸೋಲೇಟ್ ಮಾಡಿ ರಿಸರ್ಚ್ ಮಾಡತಕ್ಕ ಪರಿಸ್ಥಿತಿ ಏತಕ್ಕೆ ಬಂತು ?

ಶ್ರೀ ಎಸ್. ಆರ್. ಬೊಮ್ಮಾಯಿ.—ಮಾನ್ಯ ಅಧ್ಯಕ್ಷರೇ, ಹಿಂದೆ ಸರ್ಕಾರ ಈ ಬಗ್ಗೆ ಬಂದ ಸಲಹೆಗಳನ್ನು ವಿಚಾರ ಮಾಡಿ ಇದು ಸ್ವಾತಂತ್ರ್ಯ ಸಂಸ್ಥೆಯಾದರೆ ಸಂಸ್ಥೆಯ ಕಾರ್ಯ ಚೆನ್ನಾಗಿ ಆಗುತ್ತದೆಂದು ಹೇಳಿ ಅಜ್ಜಿ ಹೊರಡಿಸಿದ್ದಾರೆ, ಆ ಪ್ರಕಾರವಾಗಿ ಹಲವಾರು ವರ್ಷಗಳಿಂದ ಕೆಲಸ ನಡೆಯುತ್ತಿದೆ.

ಶ್ರೀ ವೇದಾಂತ ಹೆಮ್ಮಿಗೆ.—ಬೆಂಗಳೂರು ವಿಶ್ವವಿದ್ಯಾನಿಲಯದ ಮಹಾ ಸಂಸ್ಕೃತ ತಜ್ಞ ಡಾ. ಶಿವಕುಮಾರ ಸ್ವಾಮಿಯವರು ಸರ್ಕಾರಕ್ಕೆ ಒಂದು ವರದಿಯನ್ನು ಕೊಟ್ಟಿದ್ದಾರೆ. ಅದರಲ್ಲಿನ ಒಂದೆರಡು ಭಾಗಗಳನ್ನು ಓದಿ ಅದರ ಬಗ್ಗೆ ಉತ್ತರವನ್ನು ಪಡೆಯಲು ನಾನು ಬಯಸುತ್ತೇನೆ. ಈ ರಿಸರ್ಚ್ ಕೆಲಸದಲ್ಲಿ ಎಷ್ಟು ಡೂಪ್ಲಿಕೇಟ್ ಕೆಲಸ ಮಾಡಲಾಗಿದೆ. ಎಂದು ಇದರಲ್ಲಿ ಇದೆ.

"Sribhashya Upanishad and Vishishtadvaita works proposed to be critically edited over these ten years. This is a major item on the project, and are already critically edited and published in Udhaya Vedanta Granthamala, Madras and Sri Ramanna Grathamala, Kanehi. These are critical editions, edited by renowned Vishishtadvaita scholars like Rangachary etc. Therefore this work is already there and there is no need to duplicate it."

ಇದು ಕೆಂಟಿ ಮತ್ತು ಇನ್ನು ಅನೇಕ ಪ್ರದೇಶಗಳಲ್ಲಿ ಆಗಿದೆ. ಇದರ ಡೂಪ್ಲಿಕೇಟ್ ಆಗಿದೆ ಎಂದು ಅಭಿಪ್ರಾಯವನ್ನು ಹೇಳಿದ್ದಾರೆ. ಜೊತೆಗೆ ಇನ್ನೊಂದು ಹೇಳುತ್ತೇನೆ.

"A long list of 184 unpublished manuscripts is given at the end of the report in the year by year details. Specific work are proposed to be selected for publication, are not mentioned. However, a brief not of about 36 manuscripts is added, giving their importance but it is noted a few of them, particularly Naya works are already published."

ಕೊನೆಯದಾಗಿ ಹಣಕಾಸಿನ ಬಗ್ಗೆ ಹೇಳುತ್ತೇನೆ. ಅವರು 10 ವರ್ಷಗಳಿಗಾಗಿ ಈ ಸಂಶೋಧನಾ ಕೇಂದ್ರದವರಿಗೆ ಹಣ ತಿನ್ನುವ ವಿಚಾರದಲ್ಲಿ 231 ಲಕ್ಷ ರೂಪಾಯಿಗಳನ್ನು ಕೇಳಿದ್ದಾರೆ. ಅದರ ಬಗ್ಗೆ ಶಿವಕುಮಾರ ಸ್ವಾಮಿಯವರು ಈ ರೀತಿ ಹೇಳುತ್ತಾರೆ.

"The above programme, if properly planned, in the light of the above observations, can be easily accommodated within five lakhs annually end there seems to be no justification for such a large amount of Rs. 231 lakhs for 10 years"

10 ವರ್ಷಗಳಿಗೆ ಏನು 2 ಕೋಟಿ 31 ಲಕ್ಷ ಕೇಳಿದ್ದಾರೆ ಇದರ ಅವಶ್ಯಕತೆ ಇಲ್ಲ. ಹಾಗೂ ಅವರಿಗೆ 5 ಲಕ್ಷ ರೂಪಾಯಿಗಳು ಸಾಕು ಎನ್ನುವ ಮಾತನ್ನು ಹೇಳಿದ್ದಾರೆ. ಅದರಿಂದ ಸರ್ಕಾರ ಇದಕ್ಕೆ ಎಷ್ಟು ಹಣವನ್ನು ಕೊಟ್ಟಿದೆ ಎನ್ನುವ ಬಗ್ಗೆ ಹಾಗೂ ಎಷ್ಟೆಷ್ಟು ಹಣ ಖರ್ಚು ಆಗಿದೆ ಎನ್ನುವದರ ಬಗ್ಗೆ ವಿವರಣೆ ಕೊಡಬೇಕು. ಇನ್ನೊಂದು ವಿಷಯವೇನೆಂದರೆ, ಡಾ. ಶಿವಕುಮಾರ ಸ್ವಾಮಿಯವರು ಈ ಸಂಶೋಧನಾ ಕೇಂದ್ರದ ಬಗ್ಗೆ ಏನು ವರದಿಯನ್ನು ಕೊಟ್ಟಿದ್ದಾರೆ ಅದನ್ನು ಮಾನ್ಯ ಮಂತ್ರಿಗಳು ಓದಿದ್ದಾರೆಯೇ ? ಮಾನ್ಯ ಶಿವಕುಮಾರ ಸ್ವಾಮಿಯವರ ವರದಿಯನ್ನು ಜಾರಿಗೆ ತಂದು ಇದನ್ನೆಲ್ಲಾ ಸರಿಪಡಿಸುವುದಕ್ಕೆ ಪ್ರಯತ್ನ ಪಡುತ್ತೀರಾ ?

ಶ್ರೀ ಎಸ್. ಆರ್. ಬೊಮ್ಮಾಯಿ.—ಅಧ್ಯಕ್ಷರೇ, ಈಗಾಗಲೇ ಸರ್ಕಾರದಿಂದ ಬಿಡುಗಡೆಯಾಗಿರತಕ್ಕ ಹಣ 36 ಲಕ್ಷ ರೂಪಾಯಿಗಳು ಎನ್ನುವುದನ್ನು ಹಾಗೂ ಈ ಸಂಸ್ಥೆಯವರು ಎಷ್ಟು ಗ್ರಂಥಗಳನ್ನು ಅಚ್ಚು ಹಾಕಿದ್ದಾರೆ ಹಾಗೂ ಎಷ್ಟು ಗ್ರಂಥಗಳನ್ನು ಅಚ್ಚು ಹಾಕುವ ಪ್ರಯತ್ನದಲ್ಲಿದ್ದಾರೆ ಎಂಬುದನ್ನು ಈಗಾಗಲೇ ಹೇಳಿದ್ದೇನೆ. ಮಾನ್ಯ ವೇದಾಂತ ಹೆಮ್ಮಿಗೆಯವರು ಡಾ. ಶಿವಕುಮಾರ ಸ್ವಾಮಿಯವರ

ವರದಿ ಬಗ್ಗೆ ಹೇಳಿದ್ದಾರೆ. ಆ ವರದಿ ಸರ್ಕಾರಕ್ಕೆ ಬಂದಿಲ್ಲ. ಅದನ್ನು ನಾನು ತರಿಸಿಕೊಂಡು ಅದರಲ್ಲಿ ಏನು ಸಲಹೆಯನ್ನು ಸೂಚಿಸಿದ್ದಾರೆ ಅದನ್ನು ಗಮನದಲ್ಲಿ ಇಟ್ಟುಕೊಂಡು ಸಾಧ್ಯವಾದಷ್ಟು ಬದಲಾವಣೆ ಮಾಡುವುದಕ್ಕೆ ಪ್ರಯತ್ನ ಮಾಡುತ್ತೇನೆ.

ಶ್ರೀ ವೇದಾಂತ ಹೆಮ್ಮಿಗಿ.—ಮೈಸೂರಿನಲ್ಲಿ ಇರತಕ್ಕ ಓರಿಯಂಟಲ್ ಇನ್‌ಸ್ಟಿಟ್ಯೂಟ್ 90 ವರ್ಷಗಳಷ್ಟು ಹಳೆಯದಾಗಿದ್ದು ಅಲ್ಲಿ 141 ಸಂಸ್ಕೃತ ಗ್ರಂಥಗಳನ್ನು ಸಂಶೋಧನೆ ಮಾಡಲಾಗಿದೆ. 1 ವರ್ಷಕ್ಕೆ 1 ಲಕ್ಷ ರೂಪಾಯಿ ಖರ್ಚುಮಾಡಿ 6 ಗ್ರಂಥಗಳನ್ನು ಮೈಸೂರಿನ ಓರಿಯಂಟಲ್ ಇನ್‌ಸ್ಟಿಟ್ಯೂಟ್ ಹೊರತಂದಿದೆ. ಆದರೆ ಸಂಸ್ಕೃತ ರೀಸರ್ಚ್ ಇನ್‌ಸ್ಟಿಟ್ಯೂಟ್, ಮೇಲುಕೋಟೆ-31 ಲಕ್ಷ ಖರ್ಚು ಮಾಡಿ ಮೂರೂವರೆ ಗ್ರಂಥಗಳನ್ನು ತಂದಿದೆ.

ಶ್ರೀ ಎಸ್. ಆರ್. ಬೊಮ್ಮಾಯಿ.—ಮಾನ್ಯ ಸದಸ್ಯರು ಏನು ಸಲಹೆಯನ್ನು ಕೊಟ್ಟಿದ್ದಾರೆ ಅದನ್ನು ಪರಿಶೀಲನೆ ಮಾಡಿ ಅದರ ಬಗ್ಗೆ ಸೂಕ್ತ ಕಾರ್ಯಕ್ರಮ ತೆಗೆದು ಕೊಳ್ಳುತ್ತೇನೆ. ಆ ವರದಿ ತರಿಸಿಕೊಂಡು ಏನು ಒಳ್ಳೆಯದನ್ನು ಮಾಡಬೇಕೋ ಆ ಬಗ್ಗೆ ಆಲೋಚನೆ ಮಾಡುತ್ತೇನೆ.

ಶ್ರೀ ವೇದಾಂತ ಹೆಮ್ಮಿಗಿ.—ಸರ್ಕಾರ ಈ ಬಗ್ಗೆ ಒಂದು ಎನ್‌ಕ್ವಯರಿ ಕಮಿಟಿ ಮಾಡಿ ತನಿಖೆ ಮಾಡಿಸಬೇಕೆಂದು ಹೇಳುತ್ತೇನೆ.

ಶ್ರೀ ಬಿ. ಬಸವಲಿಂಗಪ್ಪ.—ನಾನು ಕೂಡಾ ಕಂದಾಯ ಮಂತ್ರಿಯಾಗಿದ್ದಾಗ ಮೇಲುಕೋಟೆಗೆ ಹೋಗಿ ಬಂದಿದ್ದೇನೆ. ಮಾನ್ಯ ಮಂತ್ರಿಗಳು ಮೇಲುಕೋಟೆಗೆ ಹೋಗದೇ ಇದ್ದರೆ ಒಂದು ಬಾರಿ ಹೋಗಿ ಬರಲಿ, ಅಲ್ಲಿಗೆ ಹೋಗಿ ವಿಷಯವನ್ನು ಸೂಕ್ಷ್ಮವಾಗಿ ನೋಡಿ ಬನ್ನಿ. ಮೇಲುಕೋಟೆಯಲ್ಲಿ ಸಾರ್ವಜನಿಕರಿಗೆ ಅನುಕೂಲಗಳು ಇಲ್ಲ. ಅಲ್ಲಿಗೆ ಎಲ್ಲರೂ ಹೋಗುವುದಕ್ಕಾಗುವುದಿಲ್ಲ. ಅದುದರಿಂದ ತಾವು ಈ ಬಗ್ಗೆ ತೀರ್ಮಾನ ತೆಗೆದುಕೊಳ್ಳುವುದು ಸೂಕ್ತ. ಇಲ್ಲಿಗೆ ಹೆಚ್ಚು ಹಣ ಕೊಡಬೇಕೆಂದು ನಾನು ಇದ್ದಾಗಲೂ ನಿವೇದನೆ ಇತ್ತ. ನಾನೂ ಅಲ್ಲಿಗೆ ಹೋಗಿ ಪರಿಶೀಲನೆ ಮಾಡಿ ಯೋಗಕ್ಷೇಮ ನೋಡಿ ಕೊಂಡು ಬಂದೆ. ಅಲ್ಲಿ ಕೆಲವು ಸ್ಪರ್ಧಿಗಳು ಕುಳಿತುಕೊಂಡು ದುಡ್ಡು ಒಡೆಯುವುದಕ್ಕೆ ಯೋಜನೆ ಹಾಕಿದ್ದಾರೆ. ಸರ್ಕಾರದಲ್ಲೂ ಆ ಕಾಲದಲ್ಲಿ ಕೆಲವರು ಅಂತಹವರು ಇದ್ದರು. ನಾನು ಅಧಿಕಾರದಲ್ಲಿ ಇದ್ದಾಗ ಅಲ್ಲಿಗೆ ಮೂರೂ ಕಾಸೂ ಕೊಡಲಿಲ್ಲ. ನಾನು ಬಿಟ್ಟ ಮೇಲೆ ಹಣ ಕೊಟ್ಟಿದ್ದಾರೆ. ಮಾನ್ಯ ಮಂತ್ರಿಗಳು ಅಲ್ಲಿಗೆ ಹೋಗಿ ಪರಿಶೀಲನೆ ಮಾಡಿ ಬಂದವೇಲೆ ಮಾನ್ಯ ಹೆಮ್ಮಿಗಿಯವರು ಏನು ವಿಷಯ ಇಟ್ಟಿದ್ದಾರೆ ಅದನ್ನು ಸಮರ್ಥನೆ ಮಾಡಬೇಕಾಗುತ್ತದೆಂದು ಹೇಳುತ್ತೇನೆ.

ಶ್ರೀ ಎಸ್. ಆರ್. ಬೊಮ್ಮಾಯಿ.—ಅದಷ್ಟು ಬೇಗ ತನಿಖೆ ಮಾಡಿ ಅಲ್ಲಿಗೆ ಭೇಟಿ ಕೊಡುತ್ತೇನೆ.

(2) ರಾಜಾಜಿನಗರದ ಜನರಿಗೆ ಕುಡಿಯುವ ನೀರಿನ ಅಭಾವ

ಶ್ರೀ ಎಂ. ಎಸ್. ಕೃಷ್ಣನ್ (ರಾಜಾಜಿನಗರ) —ಅಧ್ಯಕ್ಷರೇ, ರಾಜಾಜಿನಗರದ ಜನತೆಯ ಮತ್ತು ಬೆಂಗಳೂರಿನ ಜನತೆಯ ಕುಡಿಯುವ ನೀರಿನ ಅಭಾವದ ವಿಷಯವಾಗಿ ಮಾನ್ಯ ನಗರಾಭಿವೃದ್ಧಿ ಮಂತ್ರಿಗಳ ಗಮನವನ್ನು ಸೆಳೆಯುತ್ತೇನೆ.

ಶ್ರೀ ಎ. ಲಕ್ಷ್ಮೀಸಾಗರ್ (ನಗರಾಭಿವೃದ್ಧಿ ಮಂತ್ರಿಗಳು).—ಮಾನ್ಯ ಅಧ್ಯಕ್ಷರೇ, ತಮ್ಮ ಅಪ್ಪಣೆ ಪಡೆದು ಈ ಕೆಳಕಂಡ ಹೇಳಿಕೆಯನ್ನು ಮಾಡುತ್ತೇನೆ.

ರಾಷ್ಟ್ರೀಯ ಮೌಲಿ ಮಾಪನದನ್ವಯ, ಕೈಗಾರಿಕೆಗಳ ನೀರಿನ ಅವಶ್ಯಕತೆಯನ್ನು ಪೂರೈಸಿದ ನಂತರ ನಗರದ ಪ್ರಸ್ತುತ ಜನ ಸಂಖ್ಯೆಗೆ ದಿನಂಪ್ರತಿ 980 ದಶಲಕ್ಷ ಲೀಟರ್ ನೀರು ಸರಬರಾಜಾಗಬೇಕಾಗಿದೆ. ಆದರೆ ಸಾಮಾನ್ಯ ಸ್ಥಿತಿಯಲ್ಲಿ ಆರ್ಕಾವತಿ ಹಾಗೂ ಕೆ ವೇರಿ ಮೂಲದಿಂದ ನಗರಕ್ಕೆ 425 ದಶಲಕ್ಷ ಲೀಟರ್ ದಿನಂಪ್ರತಿ ನೀರು ಸರಬರಾಜಾಗುತ್ತಿದ್ದು ಅವುಗಳ ವಿವರ ಈ ಕೆಳಕಂಡಂತಿದೆ :—

ಆರ್ಕಾವತಿ ಮೂಲ	ಹೆಸರ ಘಟ್ಟ	15 ದಶ ಲಕ್ಷ ಲೀಟರ್
	ತಿಪ್ಪಗೊಂಡನಹಳ್ಳಿ	140 ದಶ ಲಕ್ಷ ಲೀಟರ್
ಕಾವೇರಿ 1 ಮತ್ತು 2ನೇ ಹಂತ		270 ದಶ ಲಕ್ಷ ಲೀಟರ್

ಒಟ್ಟು 425 ದಶ ಲಕ್ಷ ಲೀಟರ್‌ಗಳು.

ಕಳೆದ ಕೆಲವು ವರ್ಷಗಳ ವೇಳೆಯ ವಿಫಲತೆಯಿಂದಾಗಿ ಹೆಸರ ಘಟ್ಟ ಜಲಾಶಯವು ಜನವರಿ 1985ರಲ್ಲೇ ಪೂರ್ಣವಾಗಿ ಬತ್ತಿಹೋಗಿದೆ. ಖ್ಯಾತಿ ಹೆಚ್.ಎಂ.ಟಿ, ಟೌನ್‌ಷಿಪ್, ಎರ್‌ಫೂರ್ಸ್ ಸ್ಪೇಷನ್ ಜಾಲಹಳ್ಳಿ ಹಾಗೂ ಇತರ ಬೇಡಿಕೆಗಳನ್ನು ಪೂರೈಸಲು ನಗರದಿಂದ 5 ದಶಲಕ್ಷ ಲೀಟರ್ ನೀರನ್ನು ದಿನಂಪ್ರತಿ ಸರಬರಾಜು ಮಾಡಲಾಗುತ್ತಿದೆ.